

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

కృష్ణయజుర్వేదీయ తైత్తిరీయ బ్రాహ్మణే

॥ ప్రథమాష్టకే చతుర్థః ప్రశ్నః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ ప్రథమాష్టకే చతుర్థః ప్రశ్నః ॥

హరిః ఓ(4)ం ।

ఉభయే వా ఏతే ప్రజాపతేరధ్యస్మజ్యంత ।

దేవాశ్చాసురాశ్చ ।

తాన్న వ్యజానాత్ ।

ఇమేఽన్య ఇమేఽన్య ఇతి ।

స దేవానగ్ం శూనకరోత్ ।

తానభ్యషుణోత్ ।

తాన్ప్విత్రేణాపునాత్ ।

తాన్ప్రస్తాత్ప్విత్రస్య వ్యగృహ్ణాత్ ।

తే గ్రహా అభవన్న్ ।

తద్గ్రహాణాం గ్రహత్వం ॥ 1 ॥

దేవతా వా ఏతా యజమానస్య గృహే గృహ్యంతే ।

యద్గ్రహాః ।

విదురేనం దేవాః ।

యస్యైవం విదుష ఏతే గ్రహా గృహ్యంతే ।

ఏషా వై సోమస్యాహుతిః ।

Please let us know of any errors in this text.

యదుపాగ్ంశుః |
 సోమేన దేవాగ్స్తర్పయాణీతి ఖలు వై సోమేన యజతే |
 యదుపాగ్ంశుం జుహోతి |
 సోమేనైవ తద్దేవాగ్స్తర్పయతి |
 యద్గ్రహంజుహోతి || 2 ||

దేవా ఏవ తద్దేవాస్సచ్ఛంతి |
 యచ్ఛమసాంజుహోతి |
 తేనైవానురూపేణ యజమానః సువర్గం లోకమేతి |
 కిం న్వేతదగ్ర ఆసీదిత్యాహుః |
 యత్పాత్రాణీతి |
 ఇయం వా ఏతదగ్ర ఆసీత్ |
 మృన్మయాని వా ఏతాన్యాసన్న్ |
 తైర్దేవా న వ్యావృతమగచ్ఛన్న్ |
 త ఏతాని దారుమయాణి పాత్రాణ్యపశ్యన్న్ |
 తాన్యకుర్వత || 3 ||

తైర్దైవే తే వ్యావృతమగచ్ఛన్న్ |
 యద్దారుమయాణి పాత్రాణి భవంతి |
 వ్యావృతమేవ తైర్వజమానో గచ్ఛతి |
 యాని దారుమయాణి పాత్రాణి భవంతి |
 అముమేవ తైర్లోకమభిజయతి |

యాని మృన్మయాని |
 ఇమమేవ తైర్లోకమభిజయతి |
 బ్రహ్మవాదినో వదంతి |
 కాశ్చతస్రః స్థాలీర్వాయవ్యాః సోమగ్రహణీరితి |
 దేవా వై పృశ్ణిమదుప్రాన్న్ || 4 ||

తస్యా ఏతే స్తనా ఆసన్న్ |
 ఇయం వై పృశ్ణిః |
 తామాదిత్యా ఆదిత్యస్థాల్యా
 చతుష్పదః పశూనదుప్రాన్న్ |
 యదాదిత్యస్థాలీ భవతి |
 చతుష్పద ఏవ తయా పశూన్ యజమాన ఇమాం దుహే |
 తామింద్ర ఉక్థ్యస్థాల్యేంద్రియమదుహత్ |
 యదుక్థ్యస్థాలీ భవతి |
 ఇంద్రియమేవ తయా యజమాన ఇమాం దుహే |
 తాం విశ్వేదేవా ఆగ్రయణస్థాల్యోర్ణమదుప్రాన్న్ |
 యదాగ్రయణస్థాలీ భవతి || 5 ||

ఊర్ణమేవ తయా యజమాన ఇమాం దుహే |
 తాం మనుష్యా ధ్రువస్థాల్యాఽయురదుప్రాన్న్ |
 యద్ధ్రువస్థాలీ భవతి |
 ఆయురేవ తయా యజమాన ఇమాం దుహే |

స్థాల్యా గృహ్ణాతి |
 వాయవ్యేన జుహోతి |
 తస్మాదన్యేన పాత్రేణ పశుందుహంతి |
 అన్యేన ప్రతిగృహ్ణాంతి |
 అథో వ్యావృతమేవ తద్యజమానో గచ్ఛతి || 6 ||

గ్రహత్వం గ్రహంజుహోత్యకుర్వతాదుప్రాన్వార్తయణస్థాలీ
 భవతి నవ చ || 1 ||

యువగ్ం సురామమశ్వినా |
 నముచావాఽసురే సచా |
 విపిపానా శుభస్పతీ |
 ఇంద్రం కర్మస్వావతం |
 పుత్రమివ పితరావశ్వినోభా |
 ఇంద్రావతం కర్మణా దగ్ంసనాభిః |
 యథ్సురామం వ్యపిబః శచీభిః |
 సరస్వతీ త్వా మఘవన్నభీష్ఠాత్ |
 అహోవ్యగ్నే హవిరాస్యే తే |
 స్తుచీవ ఘృతం చమూ ఇవ సోమః || 7 ||

వాజసనిగ్ం రయిమస్మై సువీరం |
 ప్రశస్తం ధేహి యశసం బృహంతం |
 యస్మిన్నశ్వాస ఋషభాస ఉక్షణః |

వశా మేషా అవస్మష్టాస ఆహుతాః |
 కీలాలపే సోమపృష్ఠాయ వేధసే |
 హృదా మతిం జనయ చారుమగ్నయే |
 నానా హి వా దేవహితగ్ం సదో మితం |
 మా సగ్ంస్సృక్షాథాం పరమే వ్యోమన్న్ |
 సురా త్వమసి శుష్మిణీ సోమ ఏషః |
 మా మా హిగ్ంసీః స్వాం యోనిమావిశన్న్ || 8 ||

యదత్ర శిష్టగ్ం రసినః సుతస్య |
 యదింద్రో అపిబచ్ఛచీభిః |
 అహం తదస్య మనసా శివేన |
 సోమగ్ం రాజానమిహ భక్షయామి |
 ద్వే స్తుతీ అశృణవం పితృణాం |
 అహం దేవానాముత మర్త్యానాం |
 తాభ్యామిదం విశ్వం భువనగ్ం సమేతి |
 అంతరా పూర్వమపరం చ కేతుం |
 యస్తే దేవ వరుణ గాయత్రఛందాః పాశః |
 తం త ఏతేనావయజే || 9 ||

యస్తే దేవ వరుణ త్రిష్టుష్ఠ్చందాః పాశః |
 తం త ఏతేనావయజే |
 యస్తే దేవ వరుణ జగతీఛందాః పాశః |

తం త ఏతేనావయజే |
 సోమో వా ఏతస్య రాజ్యమాదత్తే |
 యో రాజా సన్త్రాజ్యో వా సోమేన యజతే |
 దేవసువామేతాని హవీగంషి భవంతి |
 ఏతాపంతో వై దేవానాగం సవాః |
 త ఏవాస్మై సవాన్ప్రయచ్ఛంతి |
 త ఏనం పునః సువంతే రాజ్యాయ |
 దేవసూ రాజా భవతి || 10 ||

సోమ ఆవిశన్ యజే రాజ్యాయైకం చ || 2 ||

ఉదస్థాద్దేవ్యదితిర్విశ్వరూపీ |
 ఆయుర్యజ్ఞపతావధాత్ |
 ఇంద్రాయ కృణ్వతీ భాగం |
 మిత్రాయ వరుణాయ చ |
 ఇయం వా అగ్నిహోత్రీ |
 ఇయం వా ఏతస్య నిషీదతి |
 యస్యాగ్నిహోత్రీ నిషీదతి |
 తాముత్థాపయేత్ |
 ఉదస్థాద్దేవ్యదితిరితి |
 ఇయం వై దేవ్యదితిః || 11 ||

ఇ॒మా॒మే॒వా॒స్మా ఉ॒త్థా॑ప॒యతి॑ ।
 ఆ॒యు॒ర్య॒జ్ఞప॑తా॒వధా॑ది॒త్యాహ॑ ।
 ఆ॒యు॒రే॒వాస్మీ॑ందధాతి ।
 ఇంద్రా॑య కృ॒ణ్యతీ॑ భా॒గం మి॒త్రాయ॑
 వరు॑ణాయ చే॒త్యాహ॑ ।
 యథా॑ య॒జురే॒వైతత్ ।
 అ॒వర్తి॑ం వా ఏ॒తస్య॑ పా॒ప్మానం॑
 ప్రతి॑ఖ్యాయ నిషీ॒దతి॑ ।
 యస్యా॑గ్ని॒హోత్ర్య॑ప॒స్పష్టా నిషీ॒దతి॑ ।
 తాం దు॒గ్ధ్వా బ్రా॒హ్మణా॑య దద్యాత్ ।
 యస్యా॑న్నం నాద్యాత్ ।
 అ॒వర్తి॑మే॒వాస్మీ॑న్పా॒ప్మానం॑ ప్రతి॒ముంచ॑తి ॥ 12 ॥

దు॒గ్ధ్వా ద॑దాతి ।
 న హ్య॑దృ॒ష్టా దక్షి॑ణా దీ॒యతే॑ ।
 పృథి॑వీం వా ఏ॒తస్య॑ ప॒యః ప్ర॑విశతి ।
 యస్యా॑గ్ని॒హోత్రం॑ దు॒హ్యమా॑నగ్గ్ స్కం॒దతి॑ ।
 యద॑ద్య దు॒గ్ధం పృథి॑వీమ॒సక్త॑ ।
 యదో॑షధీ॒రప్య॑స॒రద్య॑దాపః ।
 పయో॑ గృ॒హేషు॑ పయో॑ అ॒ఘ్నియా॑సు ।
 పయో॑ వ॒ధ్నేషు॑ పయో॑ అ॒స్తు తన్మ॑యీ॒త్యాహ॑ ।

ప॒య ఏ॒వాత్మ॑స్త్వహే॒షు ప॒శుషు॑ ధ॒త్తే |

అప॑ ఉ॒ప॒స్ప॒జతి॑ || 13 ||

అ॒ద్భిరే॒వైన॑దాప్నోతి |

యో వై య॒జ్ఞస్యా॑ర్తేనానార్త॒గ్ం స॒గ్ంస్ప॒జతి॑ |

ఉ॒భే వై తే తర్హ్యో॑ర్భ॒తః |

ఆ॒ర్భతి॑ ఖ॒లు వా ఏ॒తద॑గ్నిహో॒త్రం |

యద్దు॒హ్యమా॑న॒గ్ం స్కం॑దతి |

యద॑భిదుహ్యోత్ |

ఆ॒ర్తేనా॑నార్తం య॒జ్ఞస్య॑ స॒గ్ంస్ప॒జేత్ |

తదే॒వ యా॑దృక్కి॒దృక్చ॑ హో॒తవ్యం॑ |

అథా॑న్యాం దు॒గ్ధ్వా పు॑నర్హో॒తవ్యం॑ |

అనా॑ర్తేనైవార్తం య॒జ్ఞస్య॑ ని॒ష్క॒రోతి॑ || 14 ||

యద్యు॒ద్భృత॑స్య స్కం॒దేత్ |

యత్తతో॒హుత్వా॑ పు॒నరే॑యాత్ |

య॒జ్ఞం వి॑చ్ఛింద్యాత్ |

యత్త॑ స్కం॒దేత్ |

తన్ని॒షద్య॑ పు॒నర్గృ॑హ్ణియాత్ |

యత్రై॒వ స్కం॑దతి |

తత॑ ఏ॒వైన॑త్పు॒నర్గృ॑హ్ణాతి |

తదే॒వ యా॑దృక్కి॒దృక్చ॑ హో॒తవ్యం॑ |

అథాన్యాం దుగ్ధ్వా పునర్హోతవ్యం ।
అనార్తేనైవార్తం యజ్ఞస్య నిష్కరోతి ॥ 15 ॥

వివా ఏతస్య యజ్ఞశ్చిద్యతే ।
యస్యాగ్నిహోత్రేఽధిశ్రితే శ్వాఽంతరా ధావతి ।
రుద్రః ఖలు వా ఏషః ।
యదగ్నిః ।
యధామన్వత్యావర్తయేత్ ।
రుద్రాయ పశూనపిదధ్యాత్ ।
అపశుర్యజమానః స్యాత్ ।
యదపోఽన్వతిషించేత్ ।
అనాద్యమగ్నేరాపః ।
అనాద్యమాభ్యామపిదధ్యాత్ ।
గార్హపత్యాద్భస్మాదాయ ।
ఇదం విష్ణుర్విచక్రమ ఇతి
వైష్ణవ్యర్చాఽఽహవనీయాద్ధ్వగ్ంసయన్నుద్రవేత్ ।
యజ్ఞో వై విష్ణుః ।
యజ్ఞేనైవ యజ్ఞగ్ం సంతనోతి ।
భస్మనా పదమపివపతి శాంత్యై ॥ 16 ॥

వై దేవ్యదితిర్మంచతి సృజతి కరోతి కరోత్యాభ్యామపి -
దధ్యాత్పంచ చ ॥ 3 ॥

ని॒వా ఏ॒తస్యా॑హ॒వనీ॑యో గా॒ర్హప॑త్యం కా॒మయ॑తే |
 ని గా॒ర్హప॑త్య ఆ॒హవనీ॑యం |
 యస్యా॑గ్నిమను॒ద్ధృత॑గ్ం సూ॒ర్యోఽభి॑ని॒రోచ॑తి |
 ద॒ర్భేణ॑ హి॒రణ్యం॑ ప్ర॒బధ్య॑ పు॒రస్తా॑ద్ధ॒రేత్ |
 అ॒థాగ్నిం॑ |
 అ॒థాగ్ని॑హో॒త్రం |
 యద్ధి॑రణ్యం పు॒రస్తా॑ద్ధ॒రతి॑ |
 జ్యోతి॑ర్వై హి॒రణ్యం॑ |
 జ్యోతి॑రే॒వైనం॑ పశ్యన్ముద్ధ॒రతి॑ |
 యద॑గ్నిం పూ॒ర్వగ్ం హ॒రత్య॑థాగ్ని॒హోత్రం॑ || 17 ||

భా॒గధే॑యే॒నైవైనం॑ ప్ర॒ణయ॑తి |
 బ్రా॒హ్మణ॑ ఆ॒ర్షేయ॑ ఉ॒ద్ధరే॑త్ |
 బ్రా॒హ్మణో॑ వై స॒ర్వా దే॑వ॒తాః |
 స॒ర్వాభి॑రే॒వైనం॑ దే॒వతా॑భి॒రుద్ధ॑రతి |
 అ॒గ్నిహో॑త్రముపసా॒ద్యాత॑మి॒తోరా॑సీ॒త |
 వ్ర॒తమే॑వ హ॒తమ॑ను॒రియ॑తే |
 అ॒తం వా ఏ॒ష ఆత్మ॑నో గచ్ఛతి |
 యస్తా॑మ్యతి |
 అ॒తమే॑ష య॒జ్ఞస్య॑ గచ్ఛతి |
 యస్యా॑గ్నిమను॒ద్ధృత॑గ్ం సూ॒ర్యోఽభి॑ని॒రోచ॑తి || 18 ||

పునః సమన్య జుహోతి |
 అంతేనైవాంతం యజ్ఞస్య నిష్కరోతి |
 వరుణో వా ఏతస్య యజ్ఞం గృహ్ణాతి |
 యస్యాగ్నిమనుద్భృతగ్ం సూర్యోభినిరోచతి |
 వారుణం చరుం నిర్వపేత్ |
 తేనైవ యజ్ఞం నిష్క్రిణీతే |
 ని వా ఏతస్యాహవనీయో గార్హపత్యం కామయతే |
 ని గార్హపత్య ఆహవనీయం |
 యస్యాగ్నిమనుద్భృతగ్ం సూర్యోఽభ్యుదేతి |
 చతుర్హితమాజ్యం పురస్తాద్ధరేత్ || 19 ||

అథాగ్నిం |
 అథాగ్నిహోత్రం |
 యదాజ్యం పురస్తాద్ధరతి |
 ఏతద్వా అగ్నేః ప్రియం ధామ |
 యదాజ్యం |
 ప్రియేణైవైనం ధామ్నా సమర్థయతి |
 యదగ్నిం పూర్వగ్ం హరత్యథాగ్నిహోత్రం |
 భాగధేయేనైవైనం ప్రణయతి |
 బ్రాహ్మణ ఆర్షేయ ఉద్ధరేత్ |
 బ్రాహ్మణో వై సర్వా దేవతాః || 20 ||

స॒ర్వా॒భి॒రే॒వైనం॑ దే॒వతా॑భి॒రుద్ధ॑రతి ।
 ప॒రాచీ॑ వా ఏ॒తస్మై॑ వ్యు॒చ్ఛంతీ॑ వ్యు॒చ్ఛతి॑ ।
 య॒స్యాగ్ని॑మను॒ద్ధృత॑గ్ం సూ॒ర్యోఽభ్యు॑దే॒తి ।
 ఉ॒షాః కే॑తునా జుష॒తామ్ ।
 య॒జ్ఞం దే॒వేభి॑రి॒న్వితమ్ ।
 దే॒వేభ్యో॑ మధు॒మత్త॑మగ్గ్ స్వా॒హేతి॑
 ప్ర॒త్యజ్ఞి॑ష॒ద్యాజ్యే॑న జుహుయాత్ ।
 ప్ర॒తీచీ॑మే॒వాస్మై॑ వి॒వాస॑యతి ।
 అ॒గ్నిహో॑త్రముపసా॒ద్యాత॑మి॒తోరా॑సీ॒త ।
 వ్ర॒తమే॒వ హ॑తమను మ్రియతే ।
 అ॒ంతం వా ఏ॒ష ఆత్మ॑నో గచ్ఛతి ॥ 21 ॥

యస్తా॑మ్యతి ।
 అ॒ంతమే॑ష య॒జ్ఞస్య॑ గచ్ఛతి ।
 య॒స్యాగ్ని॑మను॒ద్ధృత॑గ్ం సూ॒ర్యోఽభ్యు॑దే॒తి ।
 పు॒నః స॒మన్య॑ జుహోతి ।
 అ॒ంతే॑నై॒వాంతమ్॑ య॒జ్ఞస్య॑ నిష్క॒రోతి॑ ।
 మి॒త్రో వా ఏ॒తస్య॑ య॒జ్ఞం గృ॑హ్లాతి ।
 య॒స్యాగ్ని॑మను॒ద్ధృత॑గ్ం సూ॒ర్యోఽభ్యు॑దే॒తి ।
 మై॒త్రం చ॒రుం ని॑ర్వపేత్ ।

తేనై॒వ య॒జ్ఞం ని॒ష్క్రిణీ॑తే |
యస్యా॑హ॒వనీ॑యే॒నుద్వా॑తే గా॒ర్హప॑త్య ఉ॒ద్వాయే॑త్ || 22 ||

యదా॑హ॒వనీ॑య॒మను॑ద్వాప్య గా॒ర్హప॑త్యం మంధే॑త్ |
విచ్ఛి॑ంద్యాత్ |

భ్రాతృ॑వ్యమస్మై జన॑యేత్ |
యద్వై॑ య॒జ్ఞస్య॑ వాస్త॒వ్యం క్రి॒యతే॑ |
తదను॑ రుద్రో॒వచ॑రతి |

యత్పూ॑ర్వమన్వవ॒స్యేత్ |
వాస్త॒వ్యమ॑గ్నిముపా॒సీత |
రుద్రో॒వస్య॑ పశు॒న్వాతు॑కః స్యాత్ |
ఆహ॑వనీ॒యము॑ద్వాప్య |
గా॒ర్హప॑త్యం మంధే॑త్ || 23 ||

ఇతః॑ ప్ర॒థమం॑ జ॒జ్ఞే అ॒గ్నిః |
స్వాద్యో॑నేరధి॒ జాత॑వేదాః |
స గాయ॑త్రియా త్రిష్టు॒భా జగ॑త్యా |
దేవే॑భ్యో హ॒వ్యం వహ॑తు ప్ర॒జాన॑న్మితి |
ఛందో॑భిరే॒వైన॑గ్గ్ స్వాద్యో॑నేః ప్ర॒జన॑యతి |
గా॒ర్హప॑త్యం మంధ॑తి |
గా॒ర్హప॑త్యం వా అన్వా॑హితాగ్నేః పశ॒వ ఉప॑తిష్ఠంతే |
స య॑దుద్వాయతి |

తదను॑ పశవో॑ఽప క్రామ॑ంతి ।

ఇషే॑ ర॒య్యై ర॑మస్వ ॥ 24 ॥

సహ॑సే ద్యుంనా॑య ।

ఊర్జే॑ ప॒త్యాయే॑త్యాహ ।

పశవో॑ వై రయిః ।

పశూనే॑వాస్మై రమయ॑తి ।

సార॑స్వతౌ త్వోధ్నై సమింధా॑తామిత్యాహ ।

ఋక్సామే॑ వై సార॑స్వతావధ్నై ।

ఋక్సామా॑భ్యామే॒వైనగ్ం॑ సమింధే॑ ।

సంరా॑డసి విరా॑డసీత్యాహ ।

రథం॑తరం వై సంరా॑ట్ ।

బృహ॑ద్విరాట్ ॥ 25 ॥

తాభ్యా॑మే॒వైనగ్ం॑ సమింధే॑ ।

వజ్రో॑ వై చక్రం ।

వజ్రో॑ వా ఏ॒తస్య॑ యజ్ఞం విచ్ఛి॑నత్తి ।

యస్యా॑నో వా రథో॑ వాఽంతరా॑గ్నీ యాతి॑ ।

ఆహ॑వనీ॒యము॑ద్వాప్య ।

గా॑ర్హప॒త్యాదు॑ద్ధరేత్ ।

యద॑గ్నీ పూ॒ర్వం ప్ర॑భృతం పద॑గ్ం హి తీ॑ ।

సూ॑ర్యస్య ర॒శ్మీన॑స్వాత॒తాస॑ ।

తత్ర రయిష్ఠామను సంభరైతం ।
సం సః సృజ సుమత్యా వాజవత్యేతి ॥ 26 ॥

పూర్వేణైవాస్య యజ్ఞేన యజ్ఞమను సం తనోతి ।
త్వమగ్ని సప్రథా అసీత్యాహ ।
అగ్నిః సర్వా దేవతాః ।
దేవతాభిరేవ యజ్ఞగ్ం సం తనోతి ।
అగ్నయే పథికృతే పురోడాశమష్టాకపాలం నిర్వపేత్ ।
అగ్నిమేవ పథికృతగ్ం స్వేన భాగధేయేనోప ధావతి ।
స ఏవైనం యజ్ఞయం పంథామపి నయతి ।
అనద్వాందక్షిణా ।
వహీ హ్యేష సమృద్ధ్యై ॥ 27 ॥

హరత్యథాగ్నిహోత్రం నింరోచతి హరేద్దేవతా
గచ్ఛత్యుద్వాయేన్మంథేద్రమస్వ బృహద్విరాడితి నవ చ ॥ 4 ॥

ని వై పూర్వం త్రిణి నింరోచతి దర్భేణ యద్ధిరణ్యమగ్నిహోత్రం
పునర్వరుణో వారుణం ని వా ఏతస్యాభ్యుదేతి చతుర్గ్రహితమాజ్యం
యదాజ్యం పరాచ్యుషాః పునర్మిత్రో మైత్రం యస్యాహవనీయేనుద్వాతే
గార్హపత్యే యద్వై మంథేదుద్ధరేత్ ॥

యస్య ప్రాతస్సవనే సోమోఽతిరిచ్యతే ।
మాధ్యందినగ్ం సవనం కామయమానోఽభ్యతిరిచ్యతే ।
గౌర్థయతి మరుతామితి ధయద్వతీషు కుర్వంతి ।

హి॒నస్తి॒ వై సం॒ధ్యధీ॑తం ।
 సంధీ॒వ ఖ॒లు వా ఏ॒తత్ ।
 య॒థ్నవ॑నస్యాతిరిచ్యతే ।
 య॒ద్ధయ॑ద్వతీషు కుర్వంతి ।
 సంధేః॑ శాంత్యై ।
 గాయ॑త్రగ్ం సామ॑ భవతి పంచదశః స్తోమః ।
 తేనై॒వ ప్రా॑తస్సవనాన్న యంతి ॥ 28 ॥

మరు॑త్వతీషు కుర్వంతి ।
 తేనై॒వ మా॑ధ్యందినాథ్నవనాన్న యంతి ।
 హోతు॑శ్చమసమనూన్నయంతే ।
 హోతా॑నుశగ్ంసతి ।
 మధ్య॑త ఏవ యజ్ఞగ్ం సమాదధాతి ।
 యస్య॑ మాధ్యందినే సవనే సోమో॑తిరిచ్యతే ।
 ఆది॑త్యం తృతీయసవనం కామయ॑మానోభ్యతిరిచ్యతే ।
 గౌరి॑వీతగ్ం సామ॑ భవతి ।
 అతి॑రిక్తం వై గౌరి॑వీతం ।
 అతి॑రిక్తం యథ్నవ॑నస్యాతిరిచ్యతే ॥ 29 ॥

అతి॑రిక్తస్య శాంత్యై ।
 బణ్ణ॑హగ్ం అసి నూర్యేతి కుర్వంతి ।
 యస్యై॑వాదిత్యస్య సవనస్య కామే॑నాతిరిచ్యతే ।

తే॒నై॒వై॒నం॒ కా॒మే॒న॒ స॒మ॒ర్థ॒యం॒తి॒ |
 గౌ॒రి॒వీ॒తగ్ం॒ సా॒మ॒ భ॒వతి॒ |
 తే॒నై॒వ॒ మా॒ధ్యం॒ది॒నా॒భృ॒వ॒నా॒న్న॒ యం॒తి॒ |
 స॒ప్త॒ద॒శః॒ స్తో॒మః॒ |
 తే॒నై॒వ॒ తృ॒తీ॒య॒స॒వ॒నా॒న్న॒ యం॒తి॒ |
 హో॒తు॒శ్చ॒మ॒స॒మ॒నూ॒న్న॒యం॒తే॒ |
 హో॒తా॒ను॒శగ్ం॒సతి॒ || 30 ||

మ॒ధ్య॒త ఏ॒వ య॒జ్ఞగ్ం॒ స॒మా॒ద॒ధాతి॒ |
 య॒స్య॒ తృ॒తీ॒య॒స॒వ॒నే॒ సో॒మో॒తిరి॒చ్ఛే॒త |
 ఉ॒క్త్యం॒ కు॒ర్వీ॒త |
 య॒స్యోక్త్యే॒తిరి॒చ్ఛే॒త |
 అతి॒రా॒త్రం॒ కు॒ర్వీ॒త |
 య॒స్యాతి॒రాత్రే॒తిరి॒చ్ఛే॒తే |
 తత్త్వై॒ దు॒ష్పృ॒జ్ఞానం॒ |
 య॒జమా॒నం॒ వా ఏ॒తత్ప॒శవ॑ ఆ॒సా॒హ్య॒ యం॒తి॒ |
 బృ॒హ॒థ్సా॒మ భ॒వతి॒ |
 బృ॒హ॒ద్వా ఇ॒మాన్లో॒కాం॒దా॒ధార॑ |
 బా॒ర్హ॒తాః ప॒శవః॑ |
 బృ॒హ॒తై॒వాన్మై॒ ప॒శూం॒దా॒ధార॑ |
 శి॒పి॒వి॒ష్టవ॑తీ॒షు కు॒ర్వం॒తి |

శి॒పి॒వి॒ష్టో॑ వై దే॒వానాం॑ పు॒ష్టం॑ ।
 పు॒ష్ట్యై॒వై॒నగ్ం॑ స॒మర్థ॑యంతి ।
 హో॑తుశ్చ॒మస॑మనూ॒న్నయ॑ంతే ।
 హో॑తా॒నుశగ్ం॑సతి ।

మ॒ధ్యత॑ ఏ॒వ య॒జ్ఞగ్ం॑ స॒మాద॑ధాతి ॥ 31 ॥

య॒ంతి స॑వ॒నస్యా॒తిరి॒చ్యతే॑ శగ్ం॑సతి దా॒ధారా॑ష్టా చ ॥ 5 ॥

ఏ॒క్షేకో॑ వై జ॒నతా॑యామింద్రః ।
 ఏ॒కం వా ఏ॒తావి॑ంద్ర॒మభి॑ సగ్ం॑సునుతః ।
 యౌ ద్వౌ సగ్ం॑సునుతః ।
 ప్ర॒జాప॑తిర్వా ఏ॒ష వి॒తాయ॑తే ।
 యద్య॒జ్ఞః ।
 తస్య॑ గ్రా॒వాణో॑ దంతాః ।
 అన్య॑తరం వా ఏ॒తే సగ్ం॑సున్వతోర్నిర్బ॒ష్పతి॑ ।
 పూ॒ర్వేణో॑ప॒సృత్యా॑ దే॒వతా॑ ఇ॒త్యాహుః॑ ।
 పూ॒ర్వోప॒సృత॑స్య వై శ్రే॒యాన్భవ॑తి ।
 ఏ॒తివ॑ంత్యా॒జ్యాని॑ భవ॑ంత్యభి॒జిత్యై॑ ॥ 32 ॥

మ॒రుత్వ॑తీః ప్ర॒తిప॑దః ।
 మ॒రుతో॑ వై దే॒వానా॑మప॒రాజి॑తమాయ॒తనం॑ ।
 దే॒వానా॑మే॒వాప॑రాజి॒త ఆ॒యత॑నే య॒తతే॑ ।
 ఉ॒భే బృ॑హద్రథం॒తరే॑ భ॒వతః॑ ।

ఇ॒యం వా॑వ ర॒థం॑త॒రం |
 అ॒సౌ బృ॒హత్ |
 ఆ॒భ్యామే॒వైన॑మంత॒రేతి |
 వా॒చశ్చ॑ మ॒సస॑శ్చ |
 ప్రా॒ణాచ్ఛా॑పానాచ్ఛ |
 ది॒వశ్చ॑ పృ॒థివ్యా॑శ్చ || 33 ||

స॒ర్వస్మాద్వి॒త్తాద్వేద్యాత్ |
 అ॒భివ॑ర్తో బ్ర॒హ్మసా॑మం భ॒వతి |
 సు॒వర్గ॑స్య లో॒కస్యా॑భివృ॒త్యై |
 అ॒భిజి॑ద్భవతి |
 సు॒వర్గ॑స్య లో॒కస్యా॑భిజి॒త్యై |
 వి॒శ్వజి॑ద్భవతి |
 వి॒శ్వస్య॑ జి॒త్యై |
 య॒స్య భూ॑యాగ్ంసో య॒జ్ఞక్ర॑తవ ఇ॒త్యా॑హుః |
 స దే॒వతా॑ వృం॒క్త ఇతి॑ |
 యద్య॑గ్ని॒ష్టోమః॑ సోమః ప॒రస్తా॑ధ్స్యాత్ || 34 ||

ఉ॒క్త్యం కు॑ర్వీత |
 యద్యు॑క్త్యః స్యాత్ |
 అతి॑రాత్రం కుర్వీత |
 య॒జ్ఞక్ర॑తుభి॒రేవా॑స్య దే॒వతా॑ వృం॒క్తే |

యో వై చందోభిరభిభవతి |
 స సగ్ంసున్వతోరభిభవతి |
 సంవేశాయ త్వోపవేశాయ త్వేత్యాహ |
 చందాగ్ంసి వై సంవేశ ఉపవేశః |
 చందోభిరేవాస్య చందాగ్స్యభిభవతి |
 ఇష్టర్థో వా ఋత్విజామధ్వర్యః || 35 ||

ఇష్టర్థః ఖలు వై పూర్వోఽర్హః క్షీయతే |
 ప్రాణాపానౌ మృత్యోర్మా పాతమిత్యాహ |
 ప్రాణాపానయోరేవ శ్రయతే |
 ప్రాణాపానౌ మా మా హాసిష్టమిత్యాహ |
 నైనం పురాఽఽయుషః ప్రాణాపానౌ జహితః |
 ఆర్తిం వా ఏతే నియంతి |
 యేషాం దీక్షితానాం ప్రమీయతే |
 తం యదవవర్జేయుః |
 కూరకృతామివైషాం లోకః స్యాత్ |
 ఆహర దహేతి బ్రూయాత్ || 36 ||

తం దక్షిణతో వేద్యే నిధాయ |
 సర్పరాజ్ఞియా ఋగ్భిః స్తుయుః |
 ఇయం వై సర్పతో రాజ్ఞీ |
 అస్యా ఏవైనం పరిదదతి |

వ్యృథ్లం తదిత్యాహుః |
 యథ్ను తమసనుశస్తమితి |
 హోతా ప్రథమః ప్రాచీనావీతి మార్జాలీయం పరీయాత్ |
 యామీరనుబ్రువన్ |
 సర్పరాజ్ఞినాం కీర్తయేత్ |
 ఉభయోరేవైనం లోకయోః పరిదదతి || 37 ||

అథో ధువంత్యేవైనం |
 అథో న్యేవాస్మై హ్నువతే |
 త్రిః పరియంతి |
 త్రయ ఇమే లోకాః |
 ఏభ్య ఏవైనం లోకేభ్యో ధువతే |
 త్రిః పునః పరియంతి |
 షట్స్పద్యంతే |
 షడ్వా ఋతవః |
 ఋతుభిరేవైనం ధువతే |
 అగ్న ఆయాగ్ంషి పవస ఇతి ప్రతిపదం కుర్విరన్ |
 రథంతరసామైషాగ్ం సోమః స్యాత్ |
 ఆయురేవాత్మందధతే |
 అథో పాప్మానమేవ విజహతో యంతి || 38 ||

అభిజిత్వై పృథివ్యాశ్చ స్యాదధ్వర్యుర్బ్రూయాల్లోకయోః
పరిదదతి కుర్వీరగ్గ్ స్త్రిణి చ || 6 ||

అసు॑ర్యం వా ఏ॒తస్మాద్వర్ణం॑ కృ॒త్వా |
ప॒శవో॑ వీ॒ర్యమ॑ప॒క్రామ॑ంతి |
యస్య॑ యూ॒పో వి॒రోహ॑తి |
త్వాష్ట్రం॑ బ॒హురూ॑పమా॒లభే॑త |
త్వష్ట్రా॑ వై రూ॒పాణా॑మీ॒శే |
య ఏ॒వ రూ॑పాణామీ॒శే |
సోఽస్మి॑న్ప॒శూన్ వీ॒ర్యం॑ యచ్ఛతి |
నాస్మాత్ప॒శవో॑ వీ॒ర్యమ॑ప॒క్రామ॑ంతి |
ఆర్తిం॑ వా ఏ॒తే ని॑యంతి |
యేషాం॑ దీ॒క్షితా॑నామగ్ని॒రుద్వాయ॑తి || 39 ||

యదా॑హవనీ॒య ఉ॑ద్వాయే॒త్ |
యత్తం॑ మంధే॒త్ |
విచ్ఛి॑ంద్యాత్ |
భ్రాతృ॑వ్యమస్మై జనయే॒త్ |
యదా॑హవనీ॒య ఉ॑ద్వాయే॒త్ |
ఆగ్నీ॑ద్ధ్రాదుద్ధరే॒త్ |
యదా॑గ్నీద్ధ్ర ఉ॑ద్వాయే॒త్ |
గా॒ర్హప॑త్యాదుద్ధరే॒త్ |

య॒ద్గార్హ॑పత్య॒ ఉ॒ద్వా॒యేత్ |
అ॒త ఏ॒వ పు॑స॒ర్మం॒థేత్ || 40 ||

అ॒త్ర వా॒వ స॑ ని॒లయ॑తే |
య॒త్ర ఖ॒లు వై ని॑లీ॒నము॒త్త॒మం ప॑శ్యంతి |
తదే॑నమిచ్ఛంతి |

య॒స్మాద్ధా॑రో॒రుద్వా॒యేత్ |
త॒స్యా॒రణీ॑ కు॒ర్యాత్ |
క్రు॒ముక॑మపి॒ కు॒ర్యాత్ |
ఏ॒షా వా అ॒గ్నేః ప్రి॒యా త॒నూః |
య॒త్పు॑ముకః |
ప్రి॒యయై॒వైనం॑ త॒నువా॒ సమ॑ర్థయతి |
గా॒ర్హప॑త్యం మం॒థతి || 41 ||

గా॒ర్హప॑త్యో వా అ॒గ్నేర్వో॑నిః |
స్వా॒దే॒వైనం॑ యో॒నేర్జన॑యతి |
నా॒స్మై బ్రా॑తృవ్యం జనయతి |
య॒స్య సో॑మ ఉపద॒స్యేత్ |
సు॒వర్ణ॑గ్ం హి॒రణ్యం ద్వే॒ధా వి॒చ్ఛిద్య॑ |
ఋ॒జిషే॑న్యదా ధూ॒నుయాత్ |
జు॒హుయా॑దన్యత్ |
సో॒మమే॒వాభి॑షుణోతి |

సోమం జుహోతి |

సోమస్య వా అభిషూయమాణస్య ప్రియా

తనూరుదక్రామత్ || 42 ||

తథ్సువర్ణగ్ం హిరణ్యమభవత్ |

యథ్సువర్ణగ్ం హిరణ్యం కుర్వంతి |

ప్రియయైవైనం తనువా సమర్థయంతి |

యస్యాక్రీతగ్ం సోమమపహరేయుః |

క్రీణీయాదేవ |

సైవ తతః ప్రాయశ్చిత్తిః |

యస్య క్రీతమపహరేయుః |

ఆదారాగ్శ్చ ఫాల్గునాని చాభిషుణయాత్ |

గాయత్రీ యగ్ం సోమమాహరత్ |

తస్య యోగ్ంశుః పరాపతత్ || 43 ||

త ఆదారా అభవన్న్ |

ఇంద్రో వృత్రమహన్న్ |

తస్య వల్కుః పరాపతత్ |

తాని ఫాల్గునాన్యభవన్న్ |

పశవో వై ఫాల్గునాని |

పశవః సోమో రాజా |

యదాదారాగ్శ్చ ఫాల్గునాని చాభిషుణోతి |

సోమమే॑వ రా॒జా॑నమ॒భిషు॑ణోతి ।
 శృ॒తేన॑ ప్రా॒తస్స॑వనే శ్రీ॒ణీయా॑త్ ।
 ద॒ధ్నా మ॒ధ్యం॑దీనే ॥ 44 ॥

నీ॒తమి॒శ్రేణ॑ తృ॒తీయ॑సవనే ।
 అ॒గ్ని॒ష్టోమః॑ సోమః॑ స్యా॒ద్రథం॑త॒రసా॑మా ।
 య ఏ॒వర్షి॑జో వృ॒తాః స్యుః॑ ।
 త ఏ॒నం యా॑జయే॒యః ।
 ఏ॒కాం గాం దక్షి॑ణాం ద॒ద్యాత్తే॑భ్య ఏ॒వ ।
 పు॒నః సో॒మం క్రీ॑ణీయాత్ ।
 య॒జ్ఞేనై॒వ తద్య॑జ్ఞమి॒చ్ఛతి॑ ।
 సై॒వ తతః॑ ప్రా॒యశ్చి॑త్తిః ।
 స॒ర్వాభ్యో॑ వా ఏ॒ష దే॒వతా॑భ్యః స॒ర్వేభ్యః॑
 పృ॒ష్ఠేభ్య॑ ఆత్మా॒నమా॑గురతే ।
 యః స॒త్త్రాయా॑గురతే ।
 ఏ॒తావా॑న్థలు వై పు॒రుషః॑ ।
 యా॒వద॑స్య వి॒త్తం ।
 స॒ర్వవే॑దసే॒న య॑జే॒త ।
 స॒ర్వపృ॑ష్ఠో॒ఽస్య సో॒మః స్యా॑త్ ।
 స॒ర్వాభ్య॑ ఏ॒వ దే॒వతా॑భ్యః స॒ర్వేభ్యః॑ పృ॒ష్ఠేభ్య॑
 ఆత్మా॒నం ని॒ష్క్రిణీ॑తే ॥ 45 ॥

ఉద్వాయతి మంథేన్మంథత్యక్రామత్పరాఽపతన్మధ్యందిన
ఆగురతే పంచ చ || 7 ||

పవమానః సువర్జనః |
పవిత్రేణ విచర్షణిః |
యః పోతా స పునాతు మా |
పునంతు మా దేవజనాః |
పునంతు మనవో ధియా |
పునంతు విశ్వ ఆయవః |
జాతవేదః పవిత్రవత్ |
పవిత్రేణ పునాహి మా |
శుక్రేణ దేవ దీద్యత్ |
అగ్నే క్రత్వా క్రతూగ్ంరను || 46 ||

యత్తే పవిత్రమర్చిషి |
అగ్నే వితతమంతరా |
బ్రహ్మ తేన పునీమహే |
ఉభాభ్యాం దేవ సవితః |
పవిత్రేణ సవేన చ |
ఇదం బ్రహ్మ పునీమహే |
వైశ్వదేవీ పునతీ దేవ్యాగాత్ |
యస్యై బహ్విస్తనువో వీతప్తస్థాః |

తయా మదంతః సధ మాద్యేషు |
వయగ్గ్ స్యామ పతయో రయాణాం || 47 ||

వైశ్వానరో రశ్మిభిర్మా పునాతు |
వాతః ప్రాణేనేషిరో మయోభూః |
ద్యావాప్ృథివీ పయసా పయోభిః |
ఋతావరీ యజ్ఞయే మా పునీతాం |
బృహద్భిః సవితస్తృభిః |
వర్షిష్టైర్దేవ మన్మృభిః |
అగ్నే దక్షైః పునాహి మా |
యేన దేవా అపునత |
యేనాపో దివ్యం కశః |
తేన దివ్యేన బ్రహ్మణా || 48 ||

ఇదం బ్రహ్మ పునీమహే |
యః పావమానీరధ్యేతి |
ఋషిభిః సంభృతగ్ం రసం |
సర్వగ్ం స పూతమశ్నాతి |
స్వదితం మాతరిశ్వనా |
పావమానీర్యో అధ్యేతి |
ఋషిభిః సంభృతగ్ం రసం |
తస్మై సరస్వతీ దుహే |

క్షీ॒రగ్ం స॒ర్పి॒ర్మధూ॑ద॒కం |
 పా॒వ॒మా॒నీః స్వ॒స్త్వయ॑నీః || 49 ||

సు॒దు॒ఘా హి ప॑య॒స్వతీః |
 ఋ॒షి॒భిః సంభృ॑తో ర॒సః |
 బ్రా॒హ్మ॒ణే॒ష్వంఋ॒తగ్ం హి॑తం |
 పా॒వ॒మా॒నీర్ద్వి॑శంతు నః |
 ఇ॒మం లో॒కమ॑థో అ॒ముం |
 కా॒మాంధ్స॑మ॒ర్థయ॑ంతు నః |
 దే॒వీర్దే॒వైః స॒మాభృ॑తాః |
 పా॒వ॒మా॒నీః స్వ॒స్త్వయ॑నీః |
 సు॒దు॒ఘా హి ఘృ॑తశ్చు॒తః |
 ఋ॒షి॒భిః సంభృ॑తో ర॒సః || 50 ||

బ్రా॒హ్మ॒ణే॒ష్వంఋ॒తగ్ం హి॑తం |
 యే॒న దే॒వాః ప॒విత్రే॑ణ |
 ఆత్మా॑నం పు॒నతే॑ స॒దా |
 తే॒న స॒హస్ర॑ధారేణ |
 పా॒వ॒మా॒న్యః పు॑నంతు మా |
 ప్రా॒జాప॑త్యం ప॒విత్రం॑ |
 శతో॑ద్యామగ్ం హి॒రణ్మయం॑ |
 తే॒న బ్ర॒హ్మవి॑దో వ॒యం |

పూ॒తం బ్ర॒హ్మ పు॒నీమహే॑ ।
 ఇంద్రః॑ సు॒నీతీ॑ సహ॒ మా పునా॑తు ।
 సోమః॑ స్వ॒స్త్వా వరు॑ణః సమీ॒చ్ఛ్యా ।
 యమో॑ రాజా ప్ర॒మృణా॑భిః పునాతు మా ।
 జా॒తవే॑దా మోర్జయంత్యా పునాతు ॥ 51 ॥

అను॑ రయాణాం బ్రహ్మ॑ణా స్వస్త్వయ॑నీః సుదు॒భూ హి ఘృ॑తశ్చు॒త
 ఋషి॑భిః సంభృ॒తో రసః॑ పునాతు త్రిణీ॒ చ ॥ 8 ॥

ప్ర॒జా వై స॒త్రమా॑స॒త తప॑స్త॒ప్యమా॑నా అ॒జుహ్వా॑తీః ।
 దే॒వా అ॒వశ్యం॑చమ॒సం ఘృ॒తస్య॑ పూర్ణగ్గ్ స్వ॒ధాం ।
 తము॑పోదతిష్ఠంతమ॒జుహ॑వః ।
 తేనా॑ర్థమా॒స ఊర్జ॑మవారుంధత ।
 తస్మా॑దర్థమా॒సే దే॒వా ఇ॒జ్యంతే॑ ।
 పిత॑రో॒పశ్యం॑చమ॒సం ఘృ॒తస్య॑ పూర్ణగ్గ్ స్వ॒ధాం ।
 తము॑పోదతిష్ఠంతమ॒జుహ॑వః ।
 తేన॑ మా॒స్యూర్జ॑మవారుంధత ।
 తస్మా॑న్మాసి పితృ॒భ్యః క్రియ॑తే ।
 మను॑ష్యా అ॒వశ్యం॑చమ॒సం ఘృ॒తస్య॑ పూర్ణగ్గ్
 స్వ॒ధాం ॥ 52 ॥

తము॑పోదతిష్ఠంతమ॒జుహ॑వః ।
 తేన॑ ద్వ॒యీమూర్జ॑మవారుంధత ।

తస్మాద్ద్విరహో మనుష్యేభ్య ఉపప్రాయతే |
 ప్రాతశ్చ సాయం చ |
 పశవోపశ్యంచమసం ఘృతస్య పూర్ణగ్గ్ స్వధాం |
 తముపోదతిష్ఠంతమజుహవః |
 తేన త్రయీమూర్జమవారుంధత |
 తస్మాత్తిరహ్వాః పశవః ప్రేరతే |
 ప్రాతః సంగవే సాయం |
 అసురా అపశ్యంచమసం ఘృతస్య పూర్ణగ్గ్
 స్వధాం || 53 ||

తముపోదతిష్ఠంతమజుహవః |
 తేన సంవధ్నర ఊర్జమవారుంధత |
 తే దేవా అమన్యంత |
 అమీ వా ఇదమభూవన్ |
 యద్వయగ్గ్స్మ ఇతి |
 త ఏతాని చాతుర్మాస్యాన్యపశ్యన్ |
 తాని నిరవపన్ |
 తైరేవైషాం తామూర్జమవృంజత |
 తతో దేవా అభవన్ |
 పరాసురాః || 54 ||

యద్యజతే |

యామేవ దేవా ఊర్జమవారుంధత |

తాం తేనావరుంధే |

యత్ప్రిత్యభ్యః కరోతి |

యామేవ పితర ఊర్జమవారుంధత |

తాం తేనావరుంధే |

యదావసథేఽన్నగ్ం హరంతి |

యామేవ మనుష్యా ఊర్జమవారుంధత |

తాం తేనావరుంధే |

యద్దక్షిణాం దదాతి || 55 ||

యామేవ పశవ ఊర్జమవారుంధత |

తాం తేనావరుంధే |

యచ్ఛాతుర్మాస్యైర్యజతే |

యామేవాసురా ఊర్జమవారుంధత |

తాం తేనావరుంధే |

భవత్యాత్మనా |

పరాఽస్య భ్రాతృవ్యో భవతి |

విరాజో వా ఏషా విక్రాంతిః |

యచ్ఛాతుర్మాస్యాని |

వైశ్వదేవేనాస్మిన్లోకే ప్రత్యతిష్ఠత్ |

వ॒రు॒ణప్ర॒ఘాసై॒రంత॑రిక్షే |
 సా॒కమే॒దైర॒ముష్మి॑న్లోకే |
 ఏష॒ హ॒త్వావై తథ్స॑ర్వం భవతి |
 య ఏ॒వం వి॒ద్వాగ్ శ్చాతు॑ర్మాస్యైర్వ్యజతే || 56 ||

మ॒నుష్యా॑ అపశ్యంచమనం ఘృతస్య పూర్ణగ్గ్ స్వధామసురా
 అపశ్యంచమనం ఘృతస్య పూర్ణగ్గ్ స్వధామసురా
 దదాత్యతిష్ఠచ్చత్వారి చ || 9 ||

అగ్ని॑ర్వావ సంవథ్స॒రః |
 ఆది॑త్యః పరివథ్స॒రః |
 చంద్ర॑మా ఇదావథ్స॒రః |
 వాయు॑రనువథ్స॒రః |
 యద్వై॑శ్వదేవేన యజతే |
 అగ్ని॑మేవ తథ్సంవథ్స॒రమా॑ప్నోతి |
 తస్మా॑ద్వైశ్వదేవేన యజమానః |
 సంవథ్స॑రీణాగ్ స్వస్తి॒మాశాస్త॑ ఇత్యాశాసీత |
 యద్వ॑రుణప్రఘాసైర్వ్యజతే |
 ఆది॑త్యమేవ తత్పరివథ్స॒రమా॑ప్నోతి || 57 ||

తస్మా॑ద్వ॒రుణప్ర॒ఘాసైర్వ్యజ॑మానః |
 పరి॑వథ్స॒రీణాగ్ స్వస్తి॒మాశాస్త॑ ఇత్యాశాసీత |
 యథ్సా॑కమేదైర్వ్యజతే |

చంద్రమసమే॒వ తది॑దా॒వధ్ను॑రమా॒ప్నోతి॑ ।
 తస్మా॑థ్నాకమే॒ధైర్య॑జమా॒నః ।
 ఇదా॒వధ్ను॑రీ॒ణాగ్ స్వ॒స్తిమా॑శాస్త ఇ॒త్యాశా॑సీత ।
 యత్ప్రి॑త్యయజ్ఞే॒న య॑జతే ।
 దే॒వానే॒వ తద॑న్వపస్యతి ।
 అథ॑ వా అ॒స్య వా॒యుశ్చా॑నువధ్ను॒రశ్చాప్రీ॑తా॒వచ్ఛి॑ష్యేతే ।
 యచ్ఛు॑నా॒సీరీ॒యేణ॑ యజతే ॥ 58 ॥

వా॒యుమే॒వ తద॑నువధ్ను॒రమా॒ప్నోతి॑ ।
 తస్మా॑చ్ఛు॒నాసీ॑రీ॒యేణ॑ య॑జమా॒నః ।
 అను॒వధ్ను॑రీ॒ణాగ్ స్వ॒స్తిమా॑శాస్త ఇ॒త్యాశా॑సీత ।
 సం॒వధ్ను॑రం వా ఏ॒ష ఈ॑ష్ప॒తీత్యా॑హుః ।
 యశ్చా॑తు॒ర్మాస్యై॑ర్యజత ఇతి ।
 ఏ॒ష హ త్వై॑ సం॒వధ్ను॑రమా॒ప్నోతి॑ ।
 య ఏ॒వం వి॒ద్వాగ్ శ్చా॑తు॒ర్మాస్యై॑ర్యజతే ।
 విశ్వే॑ దే॒వాః సమ॑యజంత ।
 తే॒ఽగ్ని॒మే॒వాయ॑జంత ।
 త ఏ॒తం లో॑కమ॒జయన్ ॥ 59 ॥

యస్మి॑న్నగ్నిః ।
 యద్వై॑శ్వదే॒వేన॑ యజతే ।
 ఏ॒తమే॒వ లో॑కం జయతి ।

యస్మిన్నగ్నిః |
 అగ్నేరేవ సాయుజ్యముపైతి |
 యదా వైశ్వదేవేన యజతే |
 అథ సంవధ్నరస్య గృహపతిమాప్నోతి |
 యదా సంవధ్నరస్య గృహపతిమాప్నోతి |
 అథ సహస్రయాజినమాప్నోతి |
 యదా సహస్రయాజినమాప్నోతి || 60 ||

అథ గృహమేధినమాప్నోతి |
 యదా గృహమేధినమాప్నోతి |
 అథాగ్నిర్భవతి |
 యదాగ్నిర్భవతి |
 అథ గౌర్భవతి |
 ఏషా వై వైశ్వదేవస్య మాత్రా |
 ఏతద్వా ఏతేషామవమం |
 అతోఽతో వా ఉత్తరాణి శ్రేయాగ్ంసి భవంతి |
 యద్విశ్వే దేవాః సమయజంత |
 తద్వైశ్వదేవస్య వైశ్వదేవత్వం || 61 ||

అథాదిత్యో వరుణగ్ం రాజానం
 వరుణప్రథూసైరయజత |
 స ఏతం లోకమజయత్ |

యస్మిన్నాదిత్యః |
 యద్వరుణప్రఘాసైర్యజతే |
 ఏతమేవ లోకం జయతి |
 యస్మిన్నాదిత్యః |
 ఆదిత్యస్యైవ సాయుజ్యముపైతి |
 యదాదిత్యో వరుణగ్ం రాజానం
 వరుణప్రఘాసైరయజత |
 తద్వరుణప్రఘాసానాం వరుణప్రఘాసత్వం |
 అథ సోమో రాజా ఛందాగ్ంసి
 సాకమేధైరయజత || 62 ||

స ఏతం లోకమజయత్ |
 యస్మిగ్గ్శ్చంద్రమా విభాతి |
 యథ్సాకమేధైర్యజతే |
 ఏతమేవ లోకం జయతి |
 యస్మిగ్గ్శ్చంద్రమా విభాతి |
 చంద్రమస ఏవ సాయుజ్యముపైతి |
 సోమో వై చంద్రమాః |
 ఏష హ త్వై సాక్షాఢ్సోమం భక్షయతి |
 య ఏవం విద్వాంథ్సాకమేధైర్యజతే |
 యథ్సోమశ్చ రాజా ఛందాగ్ంసి చ సమైధంత || 63 ||

తథ్సాకమేధానాగ్ం సాకమేధత్వం |
 అధర్తవః పితరః ప్రజాపతిం పితరం
 పితృయజ్ఞేనాయజంత |

త ఏతం లోకమజయన్న్ |

యస్మిన్పుతవః |

యత్పితృయజ్ఞేన యజతే |

ఏతమేవ లోకం జయతి |

యస్మిన్పుతవః |

ఋతూనామేవ సాయుజ్యముపైతి |

యద్భుతవః పితరః ప్రజాపతిం పితరం

పితృయజ్ఞేనాయజంత |

తత్పితృయజ్ఞస్య పితృయజ్ఞత్వం || 64 ||

అథౌషధయ ఇమం దేవం త్ర్యంబకైరయజంత
 ప్రథేమహీతి |

తతో వై తా అప్రథంత |

య ఏవం విద్వాగ్స్త్యంబకైర్యజతే |

ప్రథతే ప్రజయా పశుభిః |

అథ వాయుః పరమేష్ఠినగ్ం శునాసీరీయేణాయజత |

స ఏతం లోకమజయత్ |

యస్మిన్వాయుః |

యచ్ఛునాసీరీయేణ యజతే |
 ఏతమేవ లోకం జయతి |
 యస్మిన్వాయుః || 65 ||

వాయోరేవ సాయుజ్యముపైతి |
 బ్రహ్మవాదినో వదంతి |
 ప్ర చాతుర్మాస్యయాజి మీయతా(3) న ప్రమీయతా(3) ఇతి |
 జీవన్వా ఏష ఋతూనప్యేతి |
 యది వసంతా ప్రమీయతే |
 వసంతో భవతి |
 యది గ్రీష్మే గ్రీష్మః |
 యది వర్షాసు వర్షాః |
 యది శరది శరత్ |
 యది హేమన్ హేమంతః |
 ఋతుర్భూత్వా సంవత్సరమప్యేతి |
 సంవత్సరః ప్రజాపతిః |
 ప్రజాపతిర్వావైషః || 66 ||

పరివత్సరమాప్నోతి శునాసీరీయేణ యజతేఽజయంధ్రహస్తయాజిన -
 మాప్నోతి వైశ్వదేవత్వగ్ం సాకమేధైరయజత సమైధంత
 పితృయజ్ఞత్వం జయతి యస్మిన్వాయుర్హేమంతస్త్రిణి చ || 10 ||

ఉభయే యువగ్ం సురామముదస్థాన్ని వై యస్య ప్రాతఃసవన
ఏకైకోఽసుర్యం పవమానః ప్రజా వై సత్రమాసతాగ్నిర్వావ
సంవధ్ధరో దశ || 10 ||

ఉభయే వా ఉదస్థాధ్ధర్వాభిర్మధ్యతోఽత్ర వావ బ్రాహ్మణేష్వధ
గృహమేధినగ్ం షట్ష్ఠిః || 66 ||

ఉభయే వావైషః ||

|| హరిః ఓ(3)ం ||

|| ఇతి కృష్ణయజుర్వేదీయ తైత్తిరీయ బ్రాహ్మణే ప్రథమాష్టకే చతుర్థః ప్రశ్నః సమాప్తః ||